
Shri Nateshvaradandaka Stuti

श्रीनटेश्वरदण्डकस्तुतिः

Document Information



Text title : Shri Nateshvaradandaka Stuti

File name : naTeshvaradaNDakastutiH.itx

Category : shiva, daNDaka, stuti

Location : doc_shiva

Proofread by : Aruna Narayanan

Description/comments : From shrInaTarAjastavamanjarI

Latest update : July 10, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀನಟೀಶ್ವರದಂಡಕಸ್ತುತಿಃ



ಶ್ರೀಉಮಾಪತಿಶಿವಪ್ರಣೀತಾ
ಯತ್ಕೇತೇ ಜನನಾತ್ ಸ್ಥಿತೇಶ್ಚ ವಿಲಯಾತ್ ಆವೃತ್ತಿಹೀನಂ ಪದಂ
ಯತ್ತೀರ್ಥಾಂಬುನಿಷೇವಣಾದತಿತರಾಂ ಸಾಮ್ಯಂ ವಿಧೇರ್ಮಾನವಃ .
ಯನ್ಮೂರ್ತೇರವಲೋಕನಾದಪಿ ಸಕೃತ್ಪ್ರಾಪ್ನೋತಿ ಧಾಮಾಭಯಂ
ತಂ ನತ್ವಾಹಮುಮಾಪತಿನೃಪತಿಂ ಗದ್ಯೋಕ್ತಿಭಂಗ್ಯಾ ಶ್ರಯೇ .. 1..
ಅಶ್ವೀಕೃತಾಶ್ವೀಕೃತ ವೇದರಾಶಿಃ
ಅಸ್ತೀಕೃತಾಸ್ತೀಕೃತದಾನವಾರಿಃ .
ಅಂಗೀಕೃತಾಂಗೀಕೃತಶಂಬರಾರಿಃ
ಪಾಯಾತ್ಸ ನೋ ದೈವತಸಾರ್ವಭೌಮಃ .. 2..
ಅಸ್ತಿ ಖಲು ಅನೇಕಕೋಟಿಬ್ರಹ್ಮಾಂಡ-ಮಧ್ಯಭವದಂಡಭಿತ್ಯಧಃ
ಪ್ರದೇಶವ್ಯಾಪಕಃ ದುಗ್ಧಸಿಂಧುಮಥನಮಂಥಾನಮಂದರಗಿರಿಭಾರವಹನನಿಪುಣೇನ
ಆದಿಕಮಲೇನಾರಾಧ್ಯಮಾನಃ .. 3..
ತದುಪರಿ ಕೋಟಿಯೋಜನಪ್ರಮಾಣಭವನಮಧ್ಯಸ್ಥ-ಸಹಸ್ರ-ಯೋಜನೋನ್ನತ-
ತದ್ವಿಗುಣವಿಶಾಲ-ಸಿಂಹಾಸನಸ್ಥಿತೇನ ದಶಕೋಟ್ಯನುಚರ-ಪರಿವೃತ-
ಸ್ವಸಮಾನೈಕಾದಶರುದ್ರವರ್ಯಸಮಾವೃತೇನ ಕಿರೀಟ-ಕುಂಡಲ-ಹಾರ-
ಕೇಯೂರಾದ್ಯಾಭರಣ-ರುದ್ರಾಕ್ಷ-ಭೂತಿಭೂಷಿತೇನ ಖಡ್ಗಖೇಟಕ-ಕೋದಂಡ-
ಬಾಣ-
ಪರಿಮಂಡಿತಬಾಹುದಂಡೇನ ಪಂಚದಶಕೋಟಿಯೋಜನ-ದೂರವ್ಯಾಪಿಜ್ವಾಲಾಧೂಮ-

ಪರ್ಯಸ್ತಪರ್ಯಂತೇನ ವರಕಲೇವರೇಣ ಪ್ರಭುಣಾ
ಕಾಲಾಗ್ನಿರುದ್ರೇಣಾಪ್ಯನುದಿನಮರ್ಚ್ಯಮಾನಃ .. 4..
ತತಶ್ಚೋಪರ್ಯುಪರಿ ಕ್ರಮೇಣಾನೇಕಗಣೇಂದ್ರಯುಕ್ತ-ಕೂಶ್ಮಾಂಡಾಖ್ಯ-
ಮಹಾಭೈರವೇಣ ಪಾತಾಲತಲನಿವಾಸಾಸುರನಾಗರಕ್ಷೋಭಿಃ ನಾನಾ ವಿಧಶರೀರಭೇದ-
ನಾನಾಕೋಟಿಗಣಸಹಿತ-ಹಾಟಕೇಶೇನ ಮಣಿಮಯಕಾಂಡ ಧಗಧ್ಧಗಿತ-

ಧವಲಚಾಮರೋಪಚಾರಸಮಾದೃತ-ವರಶುಂಡಾಭೃದೈರಾವತ-ಪುಂಡರೀಕ-
ವಾಮನ-

ಕುಮುದಾಂಜನ-ಪುಷ್ಪದಂತ-ಸಾರ್ವಭೌಮ-ಸುಪ್ರತೀಕಸಮಾಹ್ವಯಾಷ್ಟದಿಜ್ಮಹಾ
ಶುಂಡಾಲ್ಯೈಃ ವಾಸುಕಿ-ತಕ್ಷಕ-ಕಾರ್ಕೋಟಕ-ಶಂಖ-ಗುಲಿಕ-ಕಂಬಲಾಶ್ವತರ
ಧೃತರಾಷ್ಟ್ರಾದಿಮಹೋರಗ -ಕೋಟಿಸಂವೃತ -ಭೂಭಾರವಹನಚಣ -ಸರ್ವಸಾರ್ವಭೌಮ-

ಶ್ರೀಮದಾದಿಶೇಷೇಣ ಚಾಪಿ ಸಂಸೇವ್ಯಮಾನಃ .. 5..

ಲವಣೇಕ್ಷು-ಸುರಾಸರ್ಪಿದರ್ಧಿ-ಕ್ಷೀರೋದಕಾಖ್ಯಸಪ್ತಾರ್ಣವೈಃ, ಜಂಬೂ-ಶೌನಕ-
ಕುಶ-

ಕ್ರೌಂಚ-ಶಾಲ್ಮಲೀ-ಗೋಮೇದಕ-ಪುಷ್ಕರಾಖ್ಯ ಸಪ್ತದ್ವೀಪೈಃ, ಮಹೇಂದ್ರ-ಮಲಯ-
ನಹ್ಯ-

ಶುಕ್ತಿಮದೃಕ್ಷ-ವಿಂಧ್ಯ-ಪಾರಿಯಾತ್ರಾಖ್ಯಸಪ್ತ-ಕುಲಾಚಲೈಶ್ಚ ಪರಿವೃತಾಯಾಃ -
ಕುರು-ಹಿರಣ್ಯ-ರಮ್ಯ-ಭದ್ರಾಶ್ವ-ಭಾರತ-ಕಿಂಪುರುಷ-ಹರಿ-ಕೇತುಮಾಲೇಲಾವೃತಾಖ್ಯ-
ನವಖಂಡವಿಭಕ್ತ-ಪಂಚಾಶತ್ಕೋಟಿಯೋಜನಸಮಚತುರಶ್ರವಿಸ್ತತಾಯಾಃ
ವಸುಂಧರಾಯಾಃ

ಹೃದಯಸರಸೀರುಹಕರ್ಣಿಕಾಕಾರಭೂತಃ, ಮೇರುಮಂದರ-ಕೈಲಾಸಾತ್ಮಕ
ಪಶ್ಚಿಮೋತ್ತರ ದಕ್ಷಿಣಶಿಖರತ್ರಯ ವಿರಾಜಮಾನಃ, ನಿಖಿಲಪ್ರಪಂಚ
ವಿಲಯಮಹಾಪ್ರಲಯಾಂತರೇಷ್ಟಪಿ ಯಥಾವದ್ವರ್ತಮಾನಃ-ತ್ರಿಕೂಟಗಿರಿರ್ನಾಮ
ಮಹಾನ್

ಪರ್ವತೋತ್ತಮಃ .. 6..

ತತ್ರ ಹಿ ಸಹ್ಯಾದ್ರಿಪ್ರವಹತ್ಸಲಿಲಪೂರಪೂರಿತಯೋಃ-ಗೋಲಾಮಣಿ
ಧಗಧ್ಧಗಿತಮಹಾರಜತಪುಲಿನರಾಜೀವಿರಾಜಿತಯೋಃ ಶಿವಕ್ಷೇತ್ರಾನೇಕಮಂಡಿತೋ
ಭಯತಟಯೋಃ ನಿಮಜ್ಜನಾತ್ ಸರ್ವಪಾಪಾಪನೋದನಚಣಯೋಃ ಉಭಯಪಾರ್ಶ್ವತಃ
ಪೂರ್ವಾಭಿಮುಖೇನ ಪ್ರವಾಹಾತ್ ಮಾಲಾಯಿತಯೋಃ-ಶ್ರೀನೂಪುರ -
ಮಣಿಮುಕ್ತಾಖ್ಯ

ಮಹಾನದ್ಯೋರಭ್ಯಂತರೇ .. 7..

ಬ್ರಹ್ಮಹತ್ಯಾದಿ-ಮಹಾಪಾತಕ -ಧ್ವಂಸನವಿಚಕ್ಷಣ -ಶಿವಗಂಗಾ-
ಗುಹ್ಯ-ವ್ಯಾಘ್ರ -ಯೌವನಾನಂತನಾಗ -ಬ್ರಹ್ಮಚಾಮುಂಡಿಕಾ -ದುರ್ಗಾರ್ಣವ -
ಪರಮಾನಂದಕೂಪಾದ್ಯನೇಕ ತೀರ್ಥಸಮಾವೃತೇ .. 8..

ಗಗನತಲಾತಿಶಯಿತ -ಶಾಖಾನಿರಂತರನಿವಾಸವಲಾಹಕಸಂಘ

ಸಂಘಟ್ಟನಜಾತ -ಧಾರಾಸಂಪಾತಸಂತತಕಂದಲಿತ -ಸರ್ವತುಕುಸುಮಫಲರಸ
ಪರಿಶೋಭಿತ -ವಟಪಟಕಟೋನ್ನಟ -ಕುಟಜಾಶ್ವತ್ಥ -ಕಪಿತ್ಥ -ಚಾಂಪೇಯ -

ತಾಲ -ತಮಾಲ -ಹಿಂತಾಲ -ಸಾಲ -ರಸಾಲೋದ್ದಾಲ -ಕುದ್ದಾಲೋದ್ದಾಲಕ-
 ಕೋಲಾಂಕೋಲ -ಪಾಟಲದೇವತಾಲ -ಕಂದಾರಾಲ -ವಕುಲನಿಚುಲ -ವಿದಲ -
 ವಿಧುಲ -ಸರಲ -ಮಹಿಲ -ಮಧುಷ್ಠೀಲಕ -ಮಧೂಲಕ -ಮಧುವರ್ಣಕ
 ಸುವರ್ಣಕ -ಸುಪಾರ್ಶ್ವಕ -ಸಪ್ತಪರ್ಣಕ -ಪಂಚವರ್ಣ -ವಾರುಣ -ಸಹಕಾರ -
 ಸಿಂಧುವಾರ -ನಾರಿಕೇರ -ಖದಿರ -ವಿಟ್ಟದಿರ -ಖರ್ಜೂರ -ಕರ್ಣಿಕಾರ -
 ನಾಗಕೇಸರ -ಪುನ್ನಾಗ- ನಾರಂಗ - ನಾಗಲಿಂಗ - ಲಿಶುಚಾಸನಾರ್ಜುನ -
 ಶೋಭಾಂಜನ-ಶಿರೀಷ -ಕದಂಬ-ನಿಂಬ-ತಿಂತ್ರಿಣೀ-ಕ್ರಮುಕ -ಲವಂಗ-
 ರಂಭಾ-ಕುರವಕ -ಕುಂದ -ಮಾಕಂದ -ಮಂದಾರ -ಪಾರಿಜಾತ -ಸಂತಾನ -
 ಹರಿಚಂದನ - ವಾಜಿಗುಹ್ಯ - ದೇವದಾರು -ಶ್ರೀಬಿಲ್ವ -ತಿಲ್ವ
 ಜಾತೀವೃಕ್ಷಾದಿದುಮಕುಲನಿಬದ್ಧ-ಮನೋಹರತಮೋದ್ಯಾನ -ವಿದ್ಯೋತಮಾನೈಲಾ
 ಪಿಪ್ಪಲೀ-ತಾಂಬೂಲಿಕಾ-ಮಾಧವೀ-ಮಾಗಧೀ-ಮಾಲತೀ-ಮಲ್ಲಿಕಾ -
 ಗಣಿಕಾ-ಲೋಮರತ್ನ-ಕಲ್ಪಕಾದ್ಯನೇಕ ಲತಾಪರಿವೇಷ್ಟಿತ ನಾನಾವಿಧಾರಾಮ
 ವಿರಾಜಮಾನೇ .. 9..

ಕನಕವಾಲುಕಾತೀರಪ್ರದೇಶ ಸ್ವಟಿಕಮಣಿಶಿಲಾಬದ್ಧಸೋಪಾನ ನಿಕರ-
 ಕಪಟಬಹುಲತರಮಿಹಿರಹಿಮಕರಕರನಿಕರಸಮುದಯ -ಸಂತತವಿಕಸಿತ-
 ಕಮಲ-ಕಲ್ಪಾರ-ಕುಮುದ-ಕುವಲಯ-ಹಲ್ಲಕ-ರಕ್ಷೋತ್ಪಲ-
 ನೀಲೋತ್ಪಲ-ಪುಂಡರೀಕಾದಿ ಸುಮಪರಿಮಲ ಭರಿತಾನೇಕ-
 ನದೀನದವಾಪೀಕೂಪತಟಾಕಸರಿತ್ಸಲಿಲ -ಕಲಕಲ್ಲೋಲಾಭಿ ವರ್ಧಿತಾಖಿಲ
 ಸಸ್ಯಮಂಡಲಮಂಡಿತೇ .. 10..

ಗಜತುರಗ -ಪಶು -ಧನಧಾನ್ಯ -ಭೂಷಣಾಂಬರ -ದಾಸದಾಸೀ-
 ಸಮೃದ್ಧಿ -ಸಮೇಧಿತ -ಬುದ್ಧಬೃಹಸ್ಪತಿಸಮ ವಿದ್ಯಾಪಟುತರಬುದ್ಧಿಯುಕ್ತ ನಿಜನಿಜ
 ವರ್ಣಾಶ್ರಮೋಚಿತಧರ್ಮಾಲಂಕರ್ಮೀಣಚಾತುರ್ವರ್ಣ್ಯಜನಸಮೂಹಾಭಿರಾಮೇ
 ಸುರಾಮೇ .. 11..

ನಾನಾವಿಧಕವಾಟ ತೋರಣಚಿತ್ರಗವಾಕ್ಷೋಪಲಕ್ಷಿತ -ಮುಕ್ತಾಸರಘಟಿತ
 ವಿತಾನೋಪಶೋಭಿತ-ಶಾತಕುಂಭದೀಪಸ್ತಂಭಸುಭಾಸಿತ-
 ಹಂಸತೂಲಿಕಾಸುಮತಲ್ಪ-ಮಹೋಪಧಾನ -ಗಂಡುಕಚತುಷ್ಟಯ -ಮಣಿಗಣ -
 ಖಚಿತ -ಪರ್ಯಂಕಸುಖಶಯಿತ -ಕಾಮರತೀಸಮ -ಕ್ರೀಡಾವಿನೋದನ -ಯುವ
 ಯುವತೀಜನ-ನಿಬಿಡಿತಾಂತಃಪುರೇಂದು ಕಾಂತಮಯೋಟಜ -ಗೃಹಸೌಧರಾಜೀ-
 ರಾಜಿತ-ವಿಕ್ರಯಿಕ ಕ್ರಾಯಿಕ-ಜನಸಂಸರ್ಗ-ವಿಪಣಿಕಾಶತರಮ್ಯ-
 ವೀಧಿಕಾಶತ ಸಮನ್ವಿತೇ .. 12..

ನಿತ್ಯಂ ಪ್ರಾತಃ ಸ್ನಾನ-ಸಂಧ್ಯಾವಂದನ -ಗರ್ಭಾಧಾನ -ಪುಂಸವನ -
 ಸೀಮಂತೋನ್ನಯನ -ಜಾತಕರ್ಮ -ನಾಮಕರಣೋಪನಿಷ್ಯಾಮಣಾನ್ನಪ್ರಾಶನ -

ಕರ್ಣವೇಧನ -ಚೌಲೋಪನಯನ -ಸಮಿದಾಧಾನ -ವೇದಾಧ್ಯಯನ -ಚತುರ್ವ್ರತ -
 ಸಮಾವರ್ತನ -ವಿವಾಹೌಪಾಸನ -ವೈಶ್ವದೇವ -ಬ್ರಹ್ಮಯಜ್ಞ-ಕೃಚ್ಚೃಚಾಂದ್ರಾಯಣ -
 ಪಾರ್ವಣಾಷ್ಟಕಾ -ಮನ್ವಾದಿ -ಪೈತ್ರಕಶ್ರಾದ್ಧ -ಸರ್ಪೇಶಾನಬಲ್ಯಾಯುಷ್ಯಾಪಮೃತ್ಯು -
 ನಕ್ಷತ್ರಹೋಮ -ನವಗ್ರಹಮಖ -ತ್ರಿಕಾಲಶಿವಪೂಜಾದಿಸತ್ಯಮರ್ನಿರತೈಃ .. 13..
 ಅನವರತಮಾಧೇಯಾಗ್ನಿಹೋತ್ರ -ದರ್ಶ ಪೂರ್ಣಮಾಸ -ಚಾತುರ್ಮಾಸ್ಯ-
 ನಿರೂಢ ಪಶುಬಂಧ-ಸೌತ್ರಾಮಣ್ಯಗ್ನಿಷ್ಟೋಮಾತ್ಯಗ್ನಿಷ್ಟೋಮೋಕ್ಯ -ಷೋಡಶ್ಯತಿರಾತ್ರ-

ವಾಜಪೇಯಾಪ್ತೋರ್ಯಾಮ -ಪೌಂಡರೀಕ -ಮಹಾವ್ರತ -ಸಾಗ್ನಿಚಯನ -
 ಸರ್ವತೋಮುಖಾದಿಮಹಾಧ್ವರ-ದೀಕ್ಷಾಮಹೋತ್ರವಸಮಯೋದ್ಯತಾಧ್ವರ್ಯವೌದ್ಗಾತ್ರ
 ಹೌತ್ರಬ್ರಾಹ್ಮ ನಿಜನಿಜಾಧಿಕಾರನಿರತ-ನಿಪುಣರ್ತ್ವಿಜ್ಞುಖೋಚ್ಚಾಯಮಾಣ
 ಮಂತ್ರನಿವಹಪೂತ -ವಪಾಹೋಮಪರಿಮಲಪರಿಮಿಲಿತ -ಧೂಮರೇಖಾ
 ಸರಸಸಮಾಹೂತ -ಪುರುಹೂತಪುರಸ್ಸರ -ನಿಜಹವಿಭಾಗಭೋಗಲಂಪಟ-
 ನಿಲಿಂಪಗಣ-ಸ್ಪೃಹಣೀಯ -ಹವ್ಯದಿವ್ಯಾನ್ನ-ರಂಜನವ್ಯಂಜನ -ಸೂಪಾಪೂಪ-
 ಲೇಹ್ಯಚೋಷ್ಯ -ಪೇಯಖಾದ್ಯ -ರಸಾಯನ -ಸಘೃತಗುಡಪಾಯಸ -ಪಯೋದಧಿ-
 ಸಪಕ -ನಾನಾಫಲೋಪಹಾರ -ಮೃಷ್ಟಾನ್ನಭೋಜನ -ಸದಕ್ಷಿಣತಾಂಬೂಲ -
 ಸಂತುಷ್ಟಾಶೇಷಜನ-ಸಂಪ್ರಯುಕ್ತಾಶೀರ್ವಚನನಿಕರೈಃ, ವೇದವೇದಾಂಗಾದಿ-
 ಚತುಷ್ಟಷ್ಟಿಕಲಾಪ್ರಾವೀಣ್ಯ -ಶಿವಾತಿವಾದಾಣಿಮಾದ್ಯಷ್ಟಸಿದ್ಧಿಪ್ರಚಾರ -
 ಸ್ವತಂತ್ರಕುಶಲೈಃ, ಸುಕಲತ್ರ -ಪುತ್ರ -ದುಹಿತ -ಬಂಧುಮಿತ್ರ
 ಸುಶಿಷ್ಯಪರಿಜನಸಮೇತೈಃ .. 14..

ಶ್ರೀಚಿತ್ತಂಸತ್ಪ್ರಭು -ಶೀರ್ಷೋತ್ತಂಸಕಾರ್ಥೇಂದುಕಲಾ -ಸುಧಾಮಂಡ -
 ಪಿಂಡೀಕೃತ -ವಿಟಂಕಸ್ವಾಟಿಕಲಿಂಗಸ್ಯ ಅಂತರ್ವೇದಿಕ್ಷೇತ್ರ-ಮಧ್ಯಾನುಷ್ಠಿತ -
 ಶತಧೃತಿಯಜ್ಞ -ಸದಸ್ಸದನ್ಯಾಭ್ಯವಹಾರ -ಸಮಕಾಲಸಮಾಲಬ್ಧಾಗ್ನಿಪ್ರಭವ-
 ಜ್ಯೋತಿರ್ಮಯ -ರತ್ನಸಭಾಧಿನಾಥ-ಪ್ರತಿಕೃತೇಶ್ಚ ನಿತ್ಯ ವರಿವಸ್ಯಯಾ,
 ವಿಮಲೀಕೃತ-ಸ್ವಾಂತಾಂತರಂಗೈಃ ಷಡಾಧಾರಯೋಗ-ನಿಷ್ಣಾತೈಃ .. 15..
 ಹಿರಣ್ಯವರ್ಮನೃಪತಿನಾ ಚತುರಾನನಯಜ್ಞವಾಟಾತ್ ತ್ರಿಸಹಸ್ರರಥಯಾನಾನೀತೈಃ,
 ಸಚಕಿತನೃಪಶಂಕಾನುನುತ್ನನಾ ಶ್ರೀಶಿವೇನೈವ “ಅಮೀ ಮಮಾಂಶಭೂತಾ
 ಮೂರ್ತಯಃ, ಅಫಾಲಾಕ್ಷೇಂದುಜಟಾಲಲನಾವಾಮಭಾಗಾಃ-” ಇತಿ ಪುರಾ
 ಶಿಲಾದತನಯಂ ಪ್ರತೀವ, ಅಶರೀರ್ಯಾ ವಾಣ್ಯಾ ಸಮಕ್ಷಂ ಮುನೀನಾಂ -
 “ಅಹಮಸ್ಮೈಕಃ ಅಮೀಷಾಂ ತ್ರಿಸಾಹಸ್ರಸಂಖ್ಯಾ ಸಂಖ್ಯಾತಿಪೂರಕಃ” ಇತಿ ಪುರಾ
 ಜಾತುಚಿತ್ ಕಮಲಾಲಯೇ ಚ “ಶ್ರೀಮತ್ತಿಲ್ಲವನೀಭೂಷ್ಣಃ ದ್ವಿಜಕಿಂಕರಕಿಂಕರಃ
 ಅಸ್ಮಿ” ಇತ್ಯಾರಭ್ಯ “ನಿಸ್ಸೀಮಮಾಹಾತ್ಮ್ಯಾನ್ ಸ್ತುಹಿ ಮತ್ಪರಾನ್” ಇತಿ
 ಸ್ವಪ್ರತಿಬಿಂಬಭೂತ - ಸುಂದರಭಕ್ತಭಕ್ತಮಾಲಿಕಾಶ್ರೀಗಾನಾದೌ ಚ

ಸಪ್ರೇಮಾತಿಶಯಂ ಪ್ರಶಂಸಿತ್ಯೈಃ, ಮಣಿವಚನಸಂಬಂಧಾತಿಶಯೋಕ್ತಿ -
ಶ್ರೀವಾಚಕಗಾನಾಲಂಕೃತಿಭಿಃ, ಶ್ರೀಚಿತ್ಸಭೇಶ್ವರಚರಣಾರವಿಂದ -
ಸಂತತಪೂಜಾಸಾಮ್ರಾಜ್ಯಾನಂದಾನುಭವೈಃ, ಶ್ರೀಮತ್ ತ್ರಿಸಹಸ್ರಮುನೀಶ್ವರೈಃ
ದೀಕ್ಷಿತ್ಯೈಃ ನಿರಂತರಂ ನಿವಸಿತೇ .. 16..

ಅಂಗಾದ್ಯಖಿಲಾವನೀಶ -ಮಣಿಮಕುಟೋಪಲಾಲಿತಪದೇನ, ಮನು -
ಪಂಚಮಲೇಖೇಂದ್ರವಿಕ್ರಮಭೂಪಜಾತೇನ ಶ್ರೀಮಚ್ಚಿತ್ಸಭೇಶ್ವರಸೇವಾಸಮಾಯಾತ

ಸಮಕಾಲವ್ಯಾಘ್ರಪಾದಸಮಾಜ್ಞಾತ -ಶಿವಗಂಗಾಸರಃ ಸ್ನಾನ ನಿರ್ಮುಕ್ತ
ಸೈಂಹತ್ವಗ್ರೋಗಾವಿಭೂತ -ತಪ್ತಜಾಂಬೂನದಸದೃಕ್ಷಾಕಾರ -ಶೌರ್ಯೌದಾರ್ಯ -
ಸಕಲ-

ಗುಣಗಣಾಭಿರಾಮೇಣ ಕನಕವರ್ಮಾಖ್ಯಮಹಾರಾಜೇನ ಪರಿಪಾಲಿತೇ .. 17..

ಮೇರುಮಂದರಕೇದಾರ -ಕಾಶೀಕಾಲಹಸ್ತೀ -ಕಾಂಚೀ-ವಟಕಾನನ-
ಶೋಣಾಚಲ -ವೃದ್ಧಾಚಲ -ಕಮಲಾಲಯ -ಮಧ್ಯಾರ್ಜುನ -ಪಂಚನದೀ -
ಜಂಬುಕೇಶ-ಹಾಲಾಸ್ಯಗೋಕರ್ಣ -ರಾಮಸೇತುಪ್ರಮುಖಾಖಿಲಕ್ಷೇತ್ರೋತ್ತಮೇ ..
18..

ವೇದವೇದಾಂತಾಗಮ -ಸ್ಮೃತೀತಿಹಾಸಪುರಾಣಾದಿ -ಪ್ರಸಿದ್ಧ -
ಪುಂಡರೀಕಾಭಿಧಾನೇ ನಾಮೋಚ್ಚಾರಣಮಾತ್ರಾತ್ ಮುಕ್ತಿಪ್ರದೇ ನಿವಾಸಾತ್
ಸಕಲವರದಾನೈಕನಿರತೇ, ಶ್ರೀಮತಿ ಮಹತಿ ಚಿದಂಬರಾಭಿಧಾನೇ ಪುರವರೇ .. 19..

ಶ್ರೀಮದ್ವಿರಾಡ್ವದಯ ಕಮಲವಿಲಸಿತಂ ಆಧಾರಶಕ್ತಿಪ್ರಮುಖ-
ನಾನಾಧಿಷ್ಠಾನ-ಶಕ್ತಿವೃಂದ -ಸಮಧಿಷ್ಠಿತಾಧಿಷ್ಠಾನೋಪಶೋಭಿತಂ
ಗಾರುಡಮಣಿಘಟಿತಾಗಾರೋಪಾನ-ಜಕಾರಪದ್ಮ-ಝಕಾರಕುಮುದ -ಠಕಾರ ಕಂಪ
-ಪಾಕಾರಕಂಠ -ಸಾಕಾರಕಂಪ -ಹಕಾರಪಟ್ಟಿಕಾ-ಹ್ರೀಂಕಾರಪದ್ಮ-
ಅಕಾರಮಧ್ಯಕೂಟ -ಆಕಾರದಾಮ -ಲಕಾರಪದ್ಮ -ಹಕಾರಪಾಲಿಕಾ
ಪಟತಾಲಿಕಾ -ಸಕಾರಫಲಕಪೋತಿಕಾ -ರೇಫಮಯೋತ್ತರ -ಹ್ರೀಂಕಾರ
ಪದ್ಮಕಪಂಚಾಕ್ಷರಕಲಾತ್ಮಕ ಕಪೋತಕ -ಪ್ರಣವಹ್ರೀಂಕಾರಹಂಸಾತ್ಮಕ
ಕೂಟಾಗಾರಾದಿನಾನಾವಯವಪ್ರವಿಲಸಿತಂ - .. 20..

ನವಗ್ರಹರಶ್ಮಿಮಯಕಾಂತತರ -ನೂತ್ನನವರತ್ನಮಯ -ಪಂಚಬ್ರಹ್ಮಾತ್ಮಕ -
ಪರ್ಯಂಕಭೂತ -ಸದಾಶಿವವೇದಿಕಾ -ಪೂರ್ವಾದಿಪಶ್ಚಿಮಾಂತಸ್ಥಿತಗ್ಯು-
ಜುಸ್ನಾಮಾಥರ್ವಾಮ್ನಾಯ -ವಜ್ರಮಯಚತುಸ್ತಂಭಚಕಾಸಿತಂ - .. 21..

ತತ್ಸಮೀಪಾಧೋ ವೈಡೂರ್ಯೇಷ್ಟಕಾಖಂಡಖಚಿತ್ಯೈಶ್ವರದೃಷ್ಟಿಕಾ -ಪೂರ್ವ
ದಕ್ಷಿಣಪಶ್ಚಿಮೋತ್ತರ -ಸಮಾಸಾದಿತ -ನ್ಯಾಯವೈಶೇಷಿಕ -ಪೂರ್ವಮೀಮಾಂ-
ಸೋತ್ತರಮೀಮಾಂಸಾ -ಸಾಂಖ್ಯಗೌಡಶಾಸ್ತ್ರಾತ್ಮಕ -ಗೋಮೇಧಕಷ್ಣಂಭ

ವಿಶೋಭಿತಂ .. 22..

ತತೋಽಪ್ಯಧಸ್ತಾತ್ ಪುಷ್ಪರಾಗಮಣಿರಚಿತರುದ್ರಪೀಠ -ಪೂರ್ವಾದಿ
ಪಶ್ಚಿಮಾಂತಸ್ಥಾಪಿತ -ಪೃಥಿವ್ಯವನಲಾನಿಲವ್ಯೋಮಾಖ್ಯ -ಪಂಚಭೂತಾತ್ಮಕ-
ಪದ್ಮರಾಗಮಯ - ಸ್ತಂಭಪಂಚಕಪರಿಷ್ಕೃತಂ .. 23..

ತಸ್ಯಾಪ್ಯಧರೇ ಮಹೇಂದ್ರನೀಲಖಚಿತ -ವಿಷ್ಣುವೇದಿಕಾ -ಪಂಚ ಪಂಕ್ತಿ
ಪಶ್ಚಿಮಾದೂರ್ಧ್ವಾಧಃಕ್ರಮಸಂಸ್ಥಿತ -ಮಹೀವಾಯುಗ್ನಿ-ವಾಯ್ವಾಕಾಶ -
ಶ್ಲೋತ್ರತ್ವಕ್ಷುಕ್ಷುರ್ಜಿಹ್ವಾಘ್ರಾಣ -ಶಬ್ದಸ್ಪರ್ಶರೂಪರಸಗಂಧ -ವಾಕ್-
ಪಾಣಿಪಾದಪಾಯುಪಸ್ಥ -ವಚನಾದಾನಗಮನವಿಸರ್ಗಾನಂದಾನ್ನಪ್ರಾಣ
ಮನೋವಿಜ್ಞಾನಾನಂದ -ಜಾಗ್ರತ್ಸ್ವಪ್ನ-ಸುಷುಪ್ತಿ-ತುರ್ಯತುರ್ಯಾತೀತ
ಗರ್ಭಾಮಮಲ-

ಶುಕ್ಲಜಲೇಡಾಪಿಂಗಲಸುಷುಮ -ಜಿಹ್ಮಪುರುಷ -ಗಾಂಧಾರೀ-ರಶನಾಲಂಬುಸಾ-
ಕಕುಧ -ಕುಮುದ -ಮೂಲಾಧಾರ -ಸ್ವಾಧಿಷ್ಠಾನ -ಮಣಿಪೂರಕಾನಾಹತ -
ವಿಶುದ್ಧಾಜ್ಞಾ -ಪ್ರಾಣಾಪಾನವ್ಯಾನೋದಾನಸಮಾನ -ನಾಗಕೂರ್ಮಕೃಕರದೇವದತ್ತ
ಧನಂಜಯ ಕಾಮಕ್ರೋಧಲೋಭಮೋಹಮದಮಾತ್ಸರ್ಯ-ದಂಭಾಹಂಕಾರ-
ಮನೋಬುದ್ಧಿ-

ಚಿತ್ತಾಹಂಕಾರಾಣುಮಲಮಾಯಾ -ಪುತ್ರದಾರವಿತ್ರೈಷಣಾ -ಸತ್ಯಾಸತ್ಯ -
ಸದಸದ್ವಿನಯಾವಿನಯ -ವಾತಪಿತ್ತಶ್ಲೇಷ್ಮ -ಸೋಮಸೂರ್ಯಾಗ್ನಿ -ಸತ್ತ್ವ
ರಜಸ್ತಮಸ್ಸಮಾಖ್ಯಾತ -ಷಣ್ಣವತಿತತ್ತ್ವಾತ್ಮಕ -ಮುಕ್ತಾಫಲರಚಿತ
ಗವಾಕ್ಷೋಪಲಕ್ಷಿತಂ, .. 24..

ತದನುವೃತ್ತಿಪ್ರವಾಲವಿನಿಷಿಕ್ತ -ಬ್ರಹ್ಮಾಸನಪೂರ್ವಾದಿ -ಮಹಾಮಾಯಾತ್ಮಕ-
ಭಿತ್ತಿಪ್ರಾದಕ್ಷಿಣ್ಯ ಕ್ರಮಾಶ್ರಿತ-ಕಾಮಿಕ-ಯೋಗಜ-ಚಿಂತ್ಯ -
ಕಾರಣಾಜಿತ -ದೀಪ್ತಸೂಕ್ಷ್ಮ -ಸಹಸ್ರಾಂಶುಮತ್ತುಪ್ರಭೇದ -ವಿಜಯ-ನಿಶ್ವಾಸ-
ಸ್ವಾಯಂಭುವಾನಿಲವೀರ-ಭೈರವ-ಮಕುಟ-ವಿಮಲ-ಚಂದ್ರ-ಜ್ಞಾನ-
ಬಿಂಬ-ಪ್ರೋದ್ಧೀತ-ಲಲಿತ-ಸಿದ್ಧ-ಸಂತಾನ-ಶಾರ್ವ-ಪಾರಮೇಶ್ವರ-
ಕಿರಣ-ವಾತುಲಾಂತಾಷ್ಟಾವಿಂಶತ್ಯಾಗಮಾತ್ಮಕ -ಪದಪಟ್ಟಿಸಂಘ-
ಮರಕತಸ್ತಂಭಮಂಡಿತಂ .. 25..

ದಂಡಿ -ಮುಂಡಿ -ಪತಂಜಲಿ -ವ್ಯಾಘ್ರಪಾದ -ಸೇವ್ಯಮಾನೋಭಯಪಾರ್ಶ್ವ
ಭಾಗ -ಸುಬಾಹುವಿಮಲಾತ್ಮಕ -ಗಾರುತ್ಮತಪ್ರತ್ಯುಪ್ಪ -ತಪ್ತಹೇಮಕವಾಟ-
ದ್ವಯಯುತ -ಚೈತನ್ಯಾತ್ಮಕ -ದಕ್ಷಿಣದ್ವಾರಾಧಾರಸುಶೋಭಿತ -ಪಂಚಾಕ್ಷರ -
ವರ್ಣಮಯ -ಚಿಂತಾಮಣಿರತ್ನಘಟಿತ -ಪಂಚಸೋಪಾನಾಲಂಕೃತಂ, .. 26..
ವೇದಷಡಂಗೋಪನಿಷದ್ವೇದಾಂತ -ಧರ್ಮಶಾಸ್ತ್ರೇತಿಹಾಸ -ನ್ಯಾಯವೈಶೇಷಿಕ-
ಪೂರ್ವೋತ್ತರಮೀಮಾಂಸಾ -ಸಾಂಖ್ಯ-ಗೌಡ -ನೀತಿ ಮಂತ್ರ -ಜ್ಯೋತಿಸ್ತರ್ಕ -

ಭರತ -ಶಿಲ್ಪ -ಯೋಗ -ಸಾಮುದ್ರಿಕ -ವಾಕಟ -ಮದನ -ಗಾಂಧರ್ವ -
 ಪೌರಾಣಾಗಮ -ವಶ್ಯಾಕರ್ಷಣ ಸ್ತಂಭನ -ಮೋಹನೋಚ್ಚಾಟನ -ವಿದ್ವೇಷಣ -
 ಗಜಾಶ್ವಶಿಲ್ಪರತ್ನ ಪರೀಕ್ಷಾ-ಜಲಾಗ್ನಿವಾಯುಸೇನಾ-ರಕ್ತಸ್ತಂಭಾಕಾಶಗಮನ
 -ಮಾಹೇಂದ್ರಜಾಲ-ಪರಕಾಯಪ್ರವೇಶಾಷ್ಟಸಿದ್ಧಿ-ಸುಭಾಷಾ-ವಾರ್ತಾ ವಿಚಿತ್ರಲೇಖನ
 ಗ್ರಂಥಿಕೃದ್ವೀಣಾವೇಣುಪರಿಭಾಷಾ -ವೈದೇಶಿಕ -ಮನಶ್ಶಲ್ಯ -ವಿಜ್ಞಾನ-
 ಮಾಯಾವಾದ -ಸುತಸ್ಯರಾಷ್ಟ್ರಾಂಗಯೋಗ-ಲಾಭದೂರದೃಷ್ಟ್ಯಕ್ಷ-ಮಂತ್ರ
 ರಸವಾದ-

ಮಲನಾಶಕಾಂತ -ಚತುಷ್ಟಷ್ಟಿಕಲಾರೂಪ -ವಿಸ್ತಾರತರ -ಸುವರ್ಣ-
 ಹಸ್ತದಾರೂಪರಿತನ -ಷೋಡಶಧಾಪ್ರಭಿನ್ನಾತಲಾದಿಸತ್ಯಲೋಕಾಂತ -
 ಚತುಷ್ಟಂಚಾಶದುತ್ತರ -ದ್ವಿಶತಭುವನಾಕಾರ -ಜಾತರೂಪಫಲಕಾಲಂಬಿ -
 ಕಮಲಾಲಂಕೃತಂ, .. 27..

ದ್ವಿಸಪ್ತತಿನಾಡೀಮಯ ಸ್ಥೂಲಕನಕ ಕೀಲಕೀಲಿತಂ ಷಟ್ಕತೋತ್ತರೈಕ-
 ವಿಂಶತಿ ಸಹಸ್ರೋಚ್ಚಾಷ್ಟ ಸನಿಶ್ವಾಸಾತ್ಮಕಕನಕ ಪಟ್ಟಪಿಘಾನೀಕೃತಂ,
 ಸಾರ್ಧತ್ರಿಕೋಟಿರೋಮರೂಪಸೂಕ್ಷ್ಮವಜ್ರಕೀಲಪರಿಷ್ಕೃತಂ ಮನೋನ್ಮನೀಪಾರ್ಶ್ವಾನುವ್ರತ

ವಾಮಾದಿನವಶಕ್ಯಾತ್ಮಕ -ಕೋಟಿರವಿಬಿಂಬಸಮಾಭಶಾತಕುಂಭಮಯ-
 ನವಕುಂಭವಿಜೃಂಭಮಾಣ -ಶೋಭಾಭಾಸುರತಮ -ನವಮಣಿಗಣಖಚಿತ -
 ತಾಂಡವಶಕ್ತಿನಿವಾಗ್ರ - ಶಿಖರಭಾಸುರ -
 ಭಾಗೋಲ್ಲಸದ್ಗನದಿಗಂತರಾಲಂ, .. 28..

ಸ್ವಟಿಕಶಿಲಾಪ್ರತಿಕ್ರಿಯಿಸಕರ -ಕರತಲವಿದ್ಯುತ -ನವಮಣಿಮಯ
 ದೀಪಿಕಾಸಹಸ್ರ -ಸಂಕಾಶಿತಾಂತರ್ಭವನಂ, ಮೌಕ್ತಿಕ ಗುಚ್ಛಾವಚ್ಛಿನ್ನ -
 ಹರಿಗೋಪಪದಘಟಿತವಿತಾನಂ, ಜಾಂಬೂನದ -ಕುಂಜರಾಶನದಲ-
 ರಾಜಿವಿರಾಜಿತಂ, ಜರಾಮರಣವಿದಾರಣ-ದೇವತ್ವಕರಣಚಣಪರಮಾನಂದಕರ-
 ಪರಮಾನಂದಕೂಪ - ದಿವ್ಯಾಮೃತ - ಸೇಚನಪಾವನಂ, .. 29..

ಹೀಬೇರಕಲಭಕಸ್ತೂರಿಕಾದಿ -ಸೌಗಂಧಿಕ -ದಿವ್ಯಧೂಪಧೂಪಿತ -
 ಪ್ರದೇಶ -ನವ್ಯತರಗವ್ಯಾಖಂಡಮಂಗಲದೀಪಮಾಲಾ -ನವ್ಯಹವ್ಯ
 ಭಕ್ಷ್ಯಾದ್ಯುಪಸ್ಥೃತ -ಕರ್ಪೂರತಾಂಬೂಲ -ಕಲಾಚಿಕಾರ್ಘ್ಯಾದಿಪಾತ್ರ-
 ರಂಭಾದಿದೇವವಾರಕಾಂತಾ-ವಿವಿಧನೃತ್ತಗೀತಾದ್ಯುಪಸ್ಥೃತ-ನಾರದ
 ಮುಖವೈಣಿಕವಾದಿತವಿಪಂಚಿಕಾದಿವೀಣಾಶತನಿನದಪ್ರಪಂಚಿತ
 ಶಿವಭುಜಾಪದಾನ-ಸಮಾಕರ್ಣನ -ಪುಲಕಿತ -ಸುರಸಂಘಸಹಕೃತ-
 ಸನಕಾದಿಯೋಗಿರಾಜ -ಪಠ್ಯಮಾನ -ವೇದಾಂತಸಾರಪೂರಪೂರಿತಂ, .. 30..
 ಬ್ರಾಹ್ಮಾದಿದ್ವಿನವಕಪುರಾಣಾತ್ಮಕ -ಸ್ತಂಭಕನಕಸಭಾಮಧ್ಯ

ವಿಲಸನ್ನಂದೀಶ್ವರಾಧಿಷ್ಟಿತಪುರೋಭಾಗಂ; ವಿನಾಯಕಸ್ಕಂದಾಂಬುಜಾಸನ
ಪುಂಡರೀಕಾಕ್ಷಾದ್ಯನೇಕಸುರನಾಯಕವಾಸನಿಲಯೋನ್ನತ -ಸೌಧ ಪರಿವೃತ -ಮಾರ್ಗ
ಶೀರ್ಷಾದಿಮಹೋತ್ಸವಾಪತಿತಿಪರಿಕಲ್ಪಿತ -ಶತ ಸಹಸ್ರಸ್ತಂಭಮಂಟಪ -
ಪರಿಷ್ಕೃತ -ಮಹಾಪ್ರಾಕಾರ -ವಲಯಿತಂ, -ಶತಕೋಟಿದಿನಕರಹಿಮಕರ-
ಪ್ರಕಾಶಂ, ಆಯತನಂ ಆಶ್ಚರ್ಯಾಣಾಂ, ಭೂಷಣಮವನ್ಯಾಃ, ಅಗೋಚರಂ
ವರ್ಣಿತುಂ-

ಅಮರ್ತ್ಯಕವೀನಾಮಪ್ಯದೂರಂ ವಾಜ್ಮನಸೋಃ, ಅತಿರಾಮಣೀಯಕ
ಚಿತ್ರಭಾಮಂದಿರಂ .. 31..

ತತ್ರ ತು, ಪ್ರಣವಾದ್ಯಖಿಲಮಂತ್ರಮಯಭಿತ್ತಿಮಧ್ಯಸಂಭಾವಿತ-
ನವಪಂಕ್ತಿಶರತ್ರಯಯುತದೀರ್ಘವಿಸ್ತಾರ -ಶ್ರೀಚಕ್ರಶಿವಚಕ್ರಸಮ್ಮೇಲನಾತ್ಮಕ-
ಶ್ರೀಮಚ್ಚಿದಂಬರ ಸಭಾನಟಮಹಾಯಂತ್ರಮಧ್ಯಗತ -ದರ್ಶನಸ್ಪರ್ಶನ ವೇದಿಕೋ-
ಭಯಪಾರ್ಶ್ವ-ಮಹಾಮಾಯಾಯವನಿಕಾಪರಿವೃತಪರಿಸರ -ಹಂಸತೂಲಿಕಾವಿಲಸಿತ
ಬೃಹತ್ಪಟ್ಟೀಪಧಾನಸರ್ವತೇಜೋಮಯ -ಕೌಸುಂಭಾ ಸ್ತರಣ -ವಿಸ್ತೃತಪಂಚ-
ಬ್ರಹ್ಮಾತ್ಮಕ - ಮಹಾರ್ಘಮಣಿಮಂಚೇ .. 32..

ಬ್ರಹ್ಮಾದಿ-ಪರಶಿವತತ್ತ್ವ ತೀತ -ಪರಮಕಾರಣನಿತ್ಯಶುದ್ಧಬುದ್ಧ-ಮುಕ್ತ
ಸಚ್ಚಿದಾನಂದಸ್ವರೂಪೇಣಾವಸ್ಥಿತೋಽಪಿ, ಸ್ವಯಮೇವಾಖಿಲ
ಜಗದನುಜಿಘ್ರಾಕ್ಷಯಾ, ಮಹಾಮೋಹಜನಕಾಪಸ್ಮಾರೋಪರಿ ವಿನ್ಯಸ್ತ
ದಕ್ಷಿಣಚರಣಸಾರಸಚಲಿತರಣಿತಹಂಸಕಃ, ಭಕ್ತಾಜ್ಞಾನತಮೋನಿಕರಹರಣಚಣ-
ದ್ಯುಮಣಿಕಿರಣ -ಸ್ಫುರದಂಗದ -ಕಟಕಕಿಂಕಣಿಕಾ ಜಾಲ -ರಣಿತ -
ಮಕಾರಾಂಚಿತ -ವಾಮಾಂಘ್ರಕಮಲಃ, .. 33..

ಊರುದಂಡಯುಗಲತಟಚಲಿತ -ಮೃದುನವಶಾದೂರ್ಲಪರಿಧಾನಪರಿವೇಷ್ಟಿತ -
ಮಹಾರಜತಪ್ರತ್ಯುಪ್ತ -ಘಣಿಮಣಿಖಚಿತ -ಕಟಿಸೂತ್ರೋಪಲಕ್ಷಿತ-
ನಾಭೀಕುಹರಾವಲಂಬಿ-ಶುಕ್ಲಯಜ್ಜೋಪವೀತ -ವಿರಾಜಮಾನ -ಭುಜಾಂತರಾಲಃ ..
34..

ಅಗಜಾಕುಚಕುಂಭ -ಕುಂಕುಮಾಲೇಪ - ಪರಿಚಯ ಪಾಟಲ -
ರತ್ನಕಂಕಣೋರ್ಮಿಕೋಲ್ಲಸದ್ಯವರ್ಣಬೀಜಾಂತರಿತಾಭಯಕರಾರವಿಂದಃ,
ಭವನಾಗರನಿಮಗ್ನ-ಭಕ್ತಜನೋದ್ಧಾರಣ-ದಿವ್ಯಕಂಕಣೋರ್ಮಿಕಾತಿ ಸೌಂದರ್ಯ -
ವಾಕಾರಾಂಚಿತತೋಲಾಭಿನಯಪರ -ವಾಮಾಘರಹಸ್ತಕುಶೇಶಯತಲ್ಲಜಃ, .. 35..
ಪಾಣಿನ್ಯಾದಿ -ಮುನೀಂದ್ರಾಧ್ಯಾಪಕವರ್ಯ -ಡಮರುಕ -ನಿಖಿಲ-
ಪ್ರಪಂಚೋಪಶಮ-ಪಾವಕಧರಯೋಃ, ವಕಾರನಕಾರಾಂಕಿತಯೋಃ, ದಕ್ಷವಾಮೋರ್ಧ್ವ-

ಭುಜಯೋಃ, ಪರಿಷ್ಕೃತ -ಪನ್ನಗಘಣಾರತ್ನ -ಪ್ರತಿಬಿಂಬಿತವರಭೂಷಣಃ,

ಸಿತಭೂತಿ -ಕರ್ಪೂರಧೂಲಿ -ಧೂಸರಿತಹೇಮಕವಚಾಲಂಕೃತಕಲೀವರಃ, ಕಾಲಕೂಟ
ಪ್ರಭಾಸಂಗಬಂಧುರ -ಕಂಧರನಿರಂತರಧೃತ -ರುದ್ರಾಕ್ಷ -ಸ್ವಚ್ಛದೇವಚ್ಛಂದ -
ನಕ್ಷತ್ರಮಾಲಾ -ಪ್ರವಾಲನವರತ್ನಸರ -ನಿಕರಾಗ್ರೇಸರ -ವಜ್ರಮಣಿತರಲ -
ವಿರಾಜಿತ -ಮಕರಕರ್ಣಿಕಾದಿ -ನಾನಾವಿಚಿತ್ರ -ರಮಣೀಯಮಂಡನ-
ಮಂಡಿತಃ .. 36..

ಕುಂಡಲೀಕೃತಕುಂಡಲೀಶಾನ -ಫಣಾರತ್ನಮಯೂಖರಾಜೀ-ವಿರಾಜಿತ -
ತಾಟಂಕಶಂಖಭೂಷಾಪರಿಷ್ಕೃತ -ಕರ್ಣಪಾರ್ಶ್ವಯುಗಲಃ, ನೂಪುರಾರುಣಿಮಗಿರಿ -
ಸಂಧ್ಯಾಯಮಾನ -ರದಾಂಬರಾಂತರುದಾರ -ವಿಲಸದುಡು ವೃಂದಸುಂದರ
ಕುಂದದಂತಾಂತರ್ಭವದ್ಧೃಣಾದುಗ್ಧನಿಧಿತರಂಗಪರಂಪರಾ -ವಿಹಾರಮಂದಹಾಸ -
ಪರಿಪೂರ್ಣ - ಗಂಡಮಂಡಲತುಂಡೇಂದುಃ, .. 37..

ಹಿಮಗಿರಿಜಾತಾ -ಮಧುಪಾಯಿತಲೋಚನ -ತುಲಾದಂಡಾಯಮಾನ -
ನಾನಾದಂಡಕೋದಂಡತುಲಿತ-ಭ್ರೂವಲ್ಲಿಮಧ್ಯ-ಕುಂಕುಮತಿಲಕೋರ್ಧ್ವರಾಜ-
ದ್ಭಸಿತತ್ರಿಪುಂಡ್ರಾಂತರ -ಪದ್ಮರಾಗತರಲಾಯಿತ -ಭಾಲನಯನೋಪರಿಬದ್ಧ -
ವಜ್ರಲಲಾಟಿಕಾ - ಪರಿಶೋಭಿತಃ, .. 38..

ಗಂಗಾತರಂಗಚಲದಿಂದು-ನಾಗಕಮನೀಯಜಟಾಕಲಾಪ -ವಿಲಸತ್ಕಪಾಲಾರ್ಕ
-ಧುತ್ತೂರಬಕಪಕ್ಷ -ದ್ರೋಣಸುಮಶೋಭಿತಮೌಲಿಭಾಗಃ, ನಾನಾವಿಧ-
ಸೌಗಂಧಿಕ -ಪುಷ್ಪದಾಮಪರಿಮಲಿತಾತಿಸ್ವಚ್ಛ -ರಮಣೀಯ -ಗಾತ್ರಃ,
ಅಖಿಲಜಗದಂಡ -ಮಕುಟಮಂಡನೀಕೃತ -ಪ್ರಚಂಡಶಾಸನ -ವರೇಣ್ಯದನುಜ-
ಹೃದಯದಲದ್ರುಧಿರಝೀನಿಕರ -ಪಾನೋನ್ಮತ್ತವೈಷ್ಣವ -ವಿಕ್ರಮ -
ನಾರಸಿಂಹಾದ್ಯವತಾರ -ಗರ್ವನಿರ್ವಾಪಣೋಪದೀಕೃತ -ನಯನದಂಷ್ಟ್ರಾ -
ಕರ್ಬರಚರ್ಮಾಸ್ಥಿ-

ನಿವಹಾತಿಭೀಷಣ-ಚರಣಕಮಲ-ಶರಭಾದ್ಯನೇಕಾವತಾರ -ಸೂಚಿತಭಕ್ತ-
ಜನಸಂಘ - ಸಂರಕ್ಷಣಧುರಂಧರಃ, .. 39..

ಇಂದಿರಾದಿ-ವೃಂದಾರಕಸುಂದರೀವೃಂದ -ಕರಾರವಿಂದ -ಸಂವೀಚ್ಯಮಾನ -
ಚಾಮರತಾಲವೃಂತಾದ್ಯುಪಚಾರಯುಕ್ತಯಾ, ಮಂಜುಶಿಂಜಾನಮಣಿ -ಮಂಜೀರ-
ಕಟಕ -ಭೂಷಿತಪಾದಾರವಿಂದಯಾ, ಕಾಮಕಾಹಲಿಕಾವಾದ್ಯ -ಜಂಘಾಕಾಂಡ-
ಪರಿಶೋಭಿತಯಾ, ಗಾರುತ್ಮತಮಣಿಪ್ರಖ್ಯ -ಜಾನು ಮಂಡಲಮಂಡಿತಯಾ,
ಸ್ಮರಾರಾಮ -ರಾಜರಂಭಾಸಮ -ಚಾರೂರು-ಸ್ತಂಭ -ಪರಿವೇಷ್ಟಿತ -
ಕ್ಷೌಮಮಣಿಮೇಖಲಾಲಂಕೃತಯಾ, ಆವರ್ತಸಮ -ನಾಭೀಸರಸ್ತೀರ -
ಮದನಾರೋಹಿಣೀಭೂತವಲಿತ್ರಯ -ರೋಮಾವಲೀವಿರಾಜಿತಯಾ, ಪೀನೋತ್ತುಂಗ

ಸ್ತನದ್ವಂದ್ವ -ವಿಜ್ವಲತ್ತಾರಹಾರಯಾ, ಪಾಣಿಪದ್ಮ -ಧೃತೋತ್ಪಲ್ಲ -

ಕಲ್ಪಾರಪರಿಭಾಸುರಯಾ, ಬಾಲವಂಶಲತಾಮಿತ್ರವರೋರು ಗತಬಾಹುಪಾಶೋಪ-
ಶೋಭಿತಯಾ, ಶಂಖಪೂಗ -ಲಸತ್ಕಂಠದಿವ್ಯ ಮಾಂಗಲ್ಯ ಭೂಷಣಯಾ,
ಮುಕ್ತಾಫಲಸಮಚ್ಛಾಯ -ದಂತಪಂಕ್ತಿವಿರಾಜಿತಯಾ, ಪ್ರವಾಲವಿದ್ಯುಮಜಪಾ-
ಪರಿಪಂಥಿಪ್ರಭಾಧರಯಾ, ತತ್ತದ್ವಿಭೂಷಣೋದ್ಭಾಸಿ ಕರ್ಣನಾಸಾಮನೋಹರಯಾ,
ನಿಶಾಂತ-

ಶಂಬರಾರಾತಿಶರವಾರಿಜಲೋಚನಯಾ, ಸೌಂದರ್ಯಸಿಂಧುಲಹರೀ ಸದೃಕ್ಷ
ಭ್ರೂವಲ್ಲಿಶೋಭಿತಯಾ, ಸಿಂದೂರತಿಲಕೋದ್ಭಾಸಿ -ಭಾಲಪಟ್ಟಲಲಾಟಿಕಯಾ,
ಸತಟಿಧ್ವನಸಚ್ಛಾಯ ಹಲ್ಲಕೋಜ್ಜ್ವಲತ್ಕುಂತಲಭಾರಭರಯಾ, ಭಕ್ತಜನೇಷ್ಟ-
ಫಲದಾಯಿಕಯಾ, ಸರ್ವಶೃಂಗಾರ ರಮಣೀಯ -ನಿತ್ಯಯೌವನ ವೇಷಯಾ,
ಶ್ರೀಶಿವ-

ಕಾಮಸುಂದರ್ಯಾ ಶ್ರೀದೇವ್ಯಾ ಸಹ, -ಸದಾನಂದ ನೃತ್ತಂ ಕಲಯನ್ನಪಿ, .. 40..
ಭಕ್ತಜನಾನುಜಿಘೃಕ್ಷಯಾ, ಪ್ರತಿವತ್ಸರಂ ಚಾಪಾದಿಮಾಸತ್ರಯಪ್ರಚಲಿತ-
ಮಹೋತ್ಸವೇಷು, ವೈದ್ಯಮಯಾನಚಂದ್ರಾರ್ಕ ಭೂತ ಪಂಥಾನಕಾಂತರ್ಗತ -
ವೃಷಭ-
ಶುಂಡಾಲ -ರಾಜತ ಪರ್ವತ -ತುರಗ-ಗೋರಥ-ಯಾನಾರೂಢಾಭ್ಯಾಂ ಸೋಮಾಸ್ಕಂದ-

ಮಾರ್ಗಣಸ್ವರೂಪಾಭ್ಯಾಂ ನಿರ್ವರ್ತಿತಾಷ್ಟದಿನಮಹೋತ್ಸವವಿಹಾರಃ, ಪುನಃ
ಸ್ವಯಮೇವ
ದಂತಿಮುಖಷಣ್ಮುಖಚಂಡೈಶ್ಚ ಸಹ ದೇವ್ಯಾ ಮಹಾರಥಾಧಿರೂಢೋ ವೀಧೀ
ವಿಭ್ರಮವ್ಯಾಜೀನ
ಸರ್ವಾನ್ ಕಟಾಕ್ಷಯನ್ ಕೃಪಾದ್ರ್ಯದೃಷ್ಟ್ಯಾನ್ತರಾಲಯಂ ಸಹಸ್ರಸ್ತಂಭಮಂಟಪೇ
ನಾನಾವಿಚಿತ್ರಿತೇ
ಸ್ವಪಯನ್ನಾತ್ಮಾನಮಪ್ಯಖಿಲೋಪಚಾರೈಃ, ಶಿವಗಂಗಾ -ಮಹಾತೀರ್ಥ -
ಪ್ರದಾನಾವಲೋಕ
ನಪುರಸ್ಸರಂ ಪ್ರವಿಶ್ಯ ಸ್ವೀಯಾಂ ಸಭಾಂ ಚಿದಾನಂದ -ಸ್ವಾತ್ಮದರ್ಶನ
ವಿತರಣೇನಾಖಿಲಾನಾನಂದಯನ್, ಭಾನುಕಂಪ-ಬಾಣ-ನಂದಿ-ಭೃಂಗಿ-
ಮಹಾ ಕಾಲಮುಖಗಣ -ಕಮಲಾಕ್ಷ -ಕಮಲಾಸನ -ಬಲಶಾಸನಾದಿ-
ಸುರವೃಂದವಿರಚಿತ ಸಕಲವಾದ್ಯನಿನದಮನೋಹರಃ, .. 41..
ಪತಂಜಲಿ -ವ್ಯಾಘ್ರಪಾದ -ಜೈಮಿನಿ -ತ್ರಿಸಹಸ್ರಮುನೀಶ್ವರೈಃ
ಸಮರ್ಚಿತ ಶ್ರೀಕುಂಚಿತಚರಣಾರವಿಂದಃ ಭಗವಾನ್ ಪರಮೇಶ್ವರಃ ನಟರಾಜರಾಜಃ
ವಿಜೇಜೀಯತೇ ತಮಾಂ .. 42..
ಅಮುಮಖಿಲಪುರಾಣೋದ್ಗೀತಗೂಢಾರ್ಥಭೂತಂ

ನಿಖಿಲಕಲಿವಿಭೇದಂ ಯಃ ಪಠತ್ಯಾದರೇಣ .

ಸಕ್ಕದನುದಿವಸಂ ಸಃ ಸರ್ವಸಾಮ್ರಾಜ್ಯಭೋಕ್ತಾ

ಚರಮವಯಸಿ ಭೂಮ್ನಿ ವ್ಯೋಮ್ನಿ ರಾಜತ್ಯಜಸ್ತ್ರಂ .. 43..

ನ ಪರಂ ಪುರಮಸ್ತಿ ಪುಂಡರೀಕಾತ್ ಶಿವಗಂಗಾಸದೃಶೀ ನ ಕಾಪಿ ಸಿಂಧುಃ .

ಅಪಿ ಹೇಮಸಭಾನಿಭಾ ನ ಗೋಷ್ಠೀ ನಟರಾಜಾದಧಿಕೋ ನ ಕೋಽಪಿ ದೇವಃ .. 44..

ಸದಾ ಸೋಹಮಸ್ಮೀತಿ ಸಂಭಾವಯಾಮಃ

ಸದಾ ಚಿತ್ಸಭೇಶಂ ಭಜಾಮೋ ನಮಾಮಃ .

ಸದಾ ಚಿಂತಯಾಮೋ ಹೃದಂತರ್ಮಹಾಂತಂ

ಭವಾಬ್ಧಿಂ ತರಾಮೋ ಭವಾಮೋಽಭಯೇನ .. 45..

ನಹೀಹ ಸ್ಮರಾಮಃ ಕೃತಾಂತಾಚ್ಚ ಭೀತಿಂ ವಯಂ ದೇವಮನ್ಯಂ ನ ವಿದ್ಯೋ


ನಟೀಶಾತ್ .

ಸಮಾರೋಹಯಾಮಃ ಷಡಾಧಾರಕೋಶಾತ್ ವಿರಾಮೋಽವಿರಾಮೇ ವಿಕಾರೋಽವಿಕಾರಃ


.. 46..

ಇತಿ ಶ್ರೀನಟೀಶ್ವರದಂಡಕಸ್ತುತಿಃ ಸಮಾಪ್ತಾ .

Proofread by Aruna Narayanan

——
Shri Nateshvaradandaka Stuti

pdf was typeset on June 29, 2023

——
Please send corrections to sanskrit@cheerful.com

